



20968 - نبی؛ صلی#؛ اللہ علی#؛ وسلام کے خط لکھنے والے کاتب کون تھے

؟

سوال

نبی صلی اللہ علیہ وسلم کے خط لکھنے والے کون تھے ؟

پسندیدہ جواب

الحمد لله.

الحمد لله

حافظ ابن قیم رحمہ اللہ تعالیٰ کا کہنا ہے کہ :

سیرت نگاروں نے ان صحابہ کرام رضی اللہ تعالیٰ عنہم کے نام ذکر کیے ہیں جو نبی صلی اللہ علیہ وسلم کے کاتب تھے اور روحی اور خطوط وغیرہ لکھا کرتے تھے ان میں مندرجہ ذیل صحابہ شامل ہیں :

أبو بكر الصديق ، عمر بن الخطاب ، عثمان بن عفان ، علي بن أبي طالب ، زبير بن العوام ، عامر بن فهيره ، عمرو بن العاص ، ابی بن کعب ، عبدالله بن ارقام ، ثابت بن قیس بن شمامس ، حنظله بن الربيع الاسدی ، مغیرہ بن شعبہ ، عبدالله بن رواحہ ، خالد بن الولید ، خالد بن سعید بن العاص رضی اللہ تعالیٰ عنہم -

کہا جاتا ہے کہ نبی صلی اللہ علیہ وسلم کے لیے سب سے اول لکھنے والے معاویہ بن ابی سفیان اور زید بن ثابت رضی اللہ تعالیٰ عنہم تو یہ ان میں سے خصوصی شان رکھتے تھے - ۱ ہ

دیکھیں زاد المعاد (۱ / ۱۱۷) -

ابن مفلح حنبلی کا کہنا ہے :

نبی اکرم صلی اللہ علیہ وسلم کے پاس کاتبوں کی ایک جماعت تھی جن میں ابی بن کعب ، زید بن ثابت ، علی ، عثمان ، حنظله اسدی ، معاویہ ، اور عبدالله بن ارقام رضی اللہ تعالیٰ عنہم شامل ہیں -

نبی صلی اللہ علیہ وسلم کے خطوط اور جوابات لکھنے والے مستقل کاتب وہی تھے جنہوں نے مکمل وحی کی بھی کتابت کی اور نبی صلی اللہ علیہ وسلم نے انہیں حکم دیا تھا کہ وہ سریانی لکھنی پڑھنی سیکھیں تا کہ اس زبان میں لکھئے



جانے والے رسائل اور خطوط کے جوابات اسی زبان میں دیے جاسکیں ، تو انہوں نے سریانی اٹھارہ یوم میں سیکھی لی تھی - دیکھیں : الآداب الشرعية (2 / 161) -

حافظ ابن حجر رحمہ اللہ تعالیٰ کہتے ہیں :

قضاعی کا کہنا ہے : نبی صلی اللہ علیہ وسلم کی جانب سے بادشاہوں کے لیے خطوط لکھنے والے زید بن ثابت رضی اللہ تعالیٰ عنہ تھے ، اور اس کے ساتھ ساتھ وہ وحی بھی لکھا کرتے تھے ، اور زبیر اور جهم رضی اللہ تعالیٰ عنہم صدقات کے اموال لکھا کرتے تھے - دیکھیں : التلخیص الحبیر (4 / 346-347) -

والله اعلم .